



Влада на Република Северна Македонија

Бр. 44-2282/68  
Скопје, 5 јуни 2020 година

ДО МИНИСТЕРСТВОТО ЗА ЗДРАВСТВО

СКОПЈЕ

ИЗВАДОК

од Нацрт - записникот од Шеесет и првата седница  
на Владата на Република Северна Македонија,  
одржана на 5 јуни 2020 година

„ТОЧКА 2: Записник од Шеесет и осмиот состанок на Главниот координативен кризен штаб за обезбедување целосна координација во врска со спречување на внесување и ширење на Коронавирус COVID-19, одржан на 5 јуни 2020 година

Владата го разгледа и го усвои Записникот од Шеесет и осмиот состанок на Главниот координативен кризен штаб за обезбедување целосна координација во врска со спречување на внесување и ширење на Коронавирус COVID-19, одржан на 5 јуни 2020 година “

ПРИЛОГ 1: - Записник од ГKKШ



ГЕНЕРАЛЕН СЕКРЕТАР НА ВЛАДАТА НА  
РЕПУБЛИКА СЕВЕРНА МАКЕДОНИЈА

д-р Драги Рашковски

ДОСТАВЕНО И ДО:

- сите државни институции
- Заедницата на единиците на локалната самоуправа
- Секторот за односи со јавност на Владата на Република Северна Македонија
- стопанските комори во Република Северна Македонија

Подготвил: Христијан Николов  
Контролирал: Љубица Р. Димовска / Ирма Мандева  
Согласен: Дејан Јакимовски  
Одобрил: Митра Спасовска



Влада на Република Северна Македонија

- КАНЦЕЛАРИЈА НА ПРЕТСЕДАТЕЛОТ НА ВЛАДАТА -

Скопје, 5 јуни 2020 година

Архивски број:

08-780/68

Република Северна Македонија  
Republike e Maqedonisë së Veriut  
ВЛАДА НА РЕПУБЛИКА СЕВЕРНА МАКЕДОНИЈА  
QEVERIA E REPUBLIKES SË MAKEDONISË SË VERIUT  
Skopje-Shkup

Примено:	05-06-2020		
Е-позитив:			
Org. E: Niv. E: Niv. E: Niv. E:			
44	2282	68	

ЗАПИСНИК

од Шеесет и осмиот состанок на Главниот координативен кризен штаб за обезбедување целосна координација во врска со спречување на внесување и ширење на Коронавирус COVID-19, одржан на 5 јуни 2020 година

На 5 јуни 2020 година (петок), со почеток во 9.30 часот, преку видео – конференциска врска со употреба на интернет комуникација, се одржа Шеесет и осмиот состанок на Главниот координативен кризен штаб за обезбедување целосна координација во врска со спречување на внесување и ширење на Коронавирус COVID-19.

Со Главниот координативен кризен штаб за обезбедување целосна координација во врска со спречување на внесување и ширење на Коронавирус COVID-19, раководеше раководителот на Главниот координативен кризен штаб, Оливер Спасовски, претседател на Владата на Република Северна Македонија.

Во видео – конференциската врска преку употреба на интернет комуникација, учествуваа членовите на Главниот координативен кризен штаб и тоа: м-р Радмила Шекеринска Јанковска, заменик на претседателот на Владата на Република Северна Македонија и министер за одбрана, Мила Царовска, заменик на претседателот на Владата на Република Северна Македонија, задолжен за економски прашања и за координација со економските ресори, д-р Бујар Османи, заменик на претседателот на Владата на Република Северна Македонија, задолжен за европски прашања, доц. д-р Венко Филипче, министер за здравство, м-р Никола Димитров, министер за надворешни работи, м-р Наќе Чулев, министер за внатрешни работи, д-р Нина Ангеловска, министер за финансии, м-р Горан Сугарески, министер за транспорт и врски, м-р Агрон Буцаку, директор на Центарот за управување со кризи и Аднан Џафероски, директор на Дирекцијата за заштита и спасување.



## Влада на Република Северна Македонија

- КАНЦЕЛАРИЈА НА ПРЕТСЕДАТЕЛОТ НА ВЛАДАТА -

Во видео – конференциската врска преку употреба на интернет комуникација, учествуваа и Дамјан Манчевски, министер за информатичко општество и администрација, Славјанка Петровска, дополнителен заменик на министерот за внатрешни работи, Викторио Димовски, директор на Агенцијата за национална безбедност, Зоран Попов, државен секретар во Министерството за надворешни работи, Лирим Шабани, државен секретар во Министерството за политички систем и односи меѓу заедниците, Петре Шилегов, градоначалник на Град Скопје и претседател на Заедницата на единиците на локалната самоуправа и Тоше Зафиров и Бљерим Кољаѓи, советници на Претседателот на Република Северна Македонија.

На овој состанок на Главниот координативен кризен штаб одржан преку видео – конференциската врска преку употреба на интернет комуникација, не учествуваа Садула Дураки, заменик на претседателот на Владата на Република Северна Македонија и министер за политички систем и односи меѓу заедниците, м-р Крешник Бектеши, министер за економија и д-р Арбр Адеми, министер за образование и наука.

\* \* \*

На состанокот на Главниот координативен кризен штаб за обезбедување целосна координација во врска со спречување на внесување и ширење на Коронавирус COVID-19 се утврди следниот Дневниот ред:

### Точка 1:

Тек и прогрес на активностите на сите надлежни институции за обезбедување целосна координација во врска со спречување, внесување и ширење на Коронавирус COVID-19

### Точка 2:

Прашања и предлози



## Влада на Република Северна Македонија

- КАНЦЕЛАРИЈА НА ПРЕТСЕДАТЕЛОТ НА ВЛАДАТА -

\*

\*

\*

Пред отворање расправа по материјалите во рамки на Дневниот ред, раководителот на Главниот координативен кризен штаб, Оливер Спасовски, претседател на Владата на Република Северна Македонија, поединечно ги потврди сите присутни и отсутни лица од оваа видео – конференциска комуникација.

Потоа, членовите на Главниот координативен кризен штаб, секој од своја надлежност информираа за реализацијата и спроведувањето на сите заклучоци, мерки и препораки усвоени на претходниот состанок, што е спроведено и на кој начин.

**По однос на точката 1 од Дневниот ред,** министерот за здравство, доц. д-р Венко Филипче, ги информираше членовите на Главниот координативен кризен штаб за состојбите, текот и прогресот на активностите на сите здравствени екипи од сите надлежни институции, како и за реализација на задолженија, мерки и препораки заради координација во врска со спречувањето на внесување и ширење на Коронавирус COVID-19, како и за состојбата на клиниките и здравствените установи низ државата. Сите надлежни институции тековно ги следат состојбите низ здравствените установи во Република Северна Македонија.

Согласно доставените материјали, информирањето и предлозите изнесени во расправата на состанокот од членовите и другите присутни лица по однос на оваа точка, Главниот координативен кризен штаб, ги усвои следниве заклучоци:

- 1. Министерството за здравство да започне со подготовка на компаративна анализа со земјите од опкружувањето и пошироко на алгоритмот на тестирање, односно дали се тестираат само симптоматски или и асимптоматските случаи и за истото да го информира Главниот координативен кризен штаб.**





**Влада на Република Северна Македонија**

**- КАНЦЕЛАРИЈА НА ПРЕТСЕДАТЕЛОТ НА ВЛАДАТА -**

2. Министерството за внатрешни работи да ги зајакне и интензивира контролите, како и бројот на полициските службеници на подрачјето на Општина Охрид.
3. Државниот пазарен инспекторат и Управата за јавни приходи да ги зајакнат и интензивираат контролите на подрачјето во Општина Охрид.
4. Главниот координативен кризен штаб се информираше со Податоците за констатирани прекршоци за не носење лична заштита на лицето во период од 7.00 часот 4 јуни 2020 година, до 7.00 часот на 5 јуни 2020 година, со збирна табела на констатирани прекршоци, доставени од Министерството за внатрешни работи – Биро за јавна безбедност.
5. Главниот координативен кризен штаб се информираше со Дневниот извештај доставен од Државниот санитарен и здравствен инспекторат, за 4 јуни 2020 година.
6. Ја разгледа Ургенцијата по Известување бр.39-1422/1 од 18.03.2020 година, доставена од Агенцијата за финансиска поддршка во земјоделството и руралниот развој, под бр.39-1422/2 од 2.06.2020 година и подносителот да ја дополни истата во насока дали е потребно да се даде согласност од Владата на Република Северна Македонија за спроведување на јавна набавка доколку е предвидена во Планот за јавни набавки, потребни финансиски средства доколку расположливите финансиски средства во Буџетот на Агенцијата не се доволни итн.
7. Го разгледа и го одобри Барањето доставено од Валмир Азири од Тетово имајќи ја предвид приложената медицинска потврда, а Министерството за надворешни работи да асистира за непречен транзит до Виена, Република Австрија, на лицата наведени во предметното Барање (Валмир Азири, Бехаре Азири и Ермал Азири), поради продолжување на лекување на малолетно дете.



Влада на Република Северна Македонија

- КАНЦЕЛАРИЈА НА ПРЕТСЕДАТЕЛОТ НА ВЛАДАТА -

8. Го разгледа Барањето за иземање на мерки и обврски при влез на домашни државјани во Република Северна Македонија поради постоење на економски интерес, доставено од Исени Компани ДОО с.Стрелци, Кичево и го одобри истото поради постоење економски интерес, односно одобри влез на територија на Република Северна Македонија, без спроведување во задолжителен државен карантин и без упатување во домашна изолација, под услов лицето наведено во предметното Барање (Сејдин Исени, државјанин на Република Северна Македонија) при влез на територија на Република Северна Македонија да приложи соодветна медицинска потврда со негативен резултат од PCR тест направен во последните 72 часа пред да влезе на територија на Република Северна Македонија, а задолжително при извршувањето на работата и работните активности и по завршувањето на истите да се придружува до протоколите од Министерството за здравство.
9. Го разгледа Барањето за иземање на мерки и обврски при влез на домашни државјани во Република Северна Македонија поради постоење на економски интерес, доставено од БИОТЕК ДОО Скопје, под бр.03-964/1 од 4.06.2020 година и го одобри истото поради постоење економски интерес, односно одобри влез на територија на Република Северна Македонија, без спроведување во задолжителен државен карантин и без упатување во домашна изолација, под услов лицата наведени во предметното Барање (Дејан Синадинов и Александар Јованоски, државјани на Република Северна Македонија) при влез на територија на Република Северна Македонија да приложат соодветна медицинска потврда со негативен резултат од PCR тест направен во последните 72 часа пред да влезат на територија на Република Северна Македонија, а задолжително при извршувањето на работата и работните активности и по завршувањето на истите да се придружуваат до протоколите од Министерството за здравство.



**Влада на Република Северна Македонија**

- КАНЦЕЛАРИЈА НА ПРЕТСЕДАТЕЛОТ НА ВЛАДАТА -

10. Го разгледа Барањето за дозвола за влез во Република Северна Македонија за странски државјанин, доставено од ЕВН Македонија АД Скопје и го одобри истото поради постоење економски интерес, односно одобри влез на територија на Република Северна Македонија, без спроведување во задолжителен државен карантин и без упатување во домашна изолација, под услов лицето наведено во предметното Барање (Бернд Лешник, државјанин на Република Австрија) при влез на територија на Република Северна Македонија да приложи соодветна медицинска потврда со негативен резултат од PCR тест направен во последните 72 часа пред да влезе на територија на Република Северна Македонија, а задолжително при извршувањето на работата и работните активности и по завршувањето на истите да се придружува до протоколите од Министерството за здравство.
11. Го разгледа и не го одобри Барањето за издавање на потврда/дозвола за влез/излез од границите на Република Северна Македонија, доставено од ЗЕГИН Хелти Фуд ДОО Врање, под бр.0306-2007/2020 од 4.06.2020 година и истото го проследи на разгледување и понатамошно постапување до Комисијата за заразни болести при Министерството за здравство, односно доставување на насоки/протоколи за дневно, неделно или континуирано преминување на граничните премини кон соседните држави и враќање во Република Северна Македонија, со цел реализирање на вакви патувања поради постоење на економски интерес.
12. Го разгледа Барањето/Протоколот за службено патување во странство, доставено од Министерство за внатрешни работи – Биро за јавна безбедност, под рег.бр.22.13/СП/20/ПАЕ/РЦ од 1.06.2020 година и го одобри истото поради постоење државен интерес, односно одобри влез на територија на Република Северна Македонија, без спроведување во задолжителен државен карантин и без упатување во домашна изолација, а полициските службеници наведени во предметното Барање (Рефик Черими, Роберт Џамбазов, Драган Младеноски и Бојан Петровски) веднаш по враќање од службеното патување и влез на територија на Република Северна Македонија, да бидат тествани преку Институтот за јавно здравје.



**Влада на Република Северна Македонија**

**- КАНЦЕЛАРИЈА НА ПРЕТСЕДАТЕЛОТ НА ВЛАДАТА -**

13. Главниот координативен кризен штаб се информираше со Барањето доставено од Општина Куманово, под бр.03-2266/16 од 4.06.2020 година.
14. Го разгледа и го одобри Барањето доставено од Хаџерка Касами и Ариф Касами за влез на територија на Република Северна Македонија, поради пренесување и погреб на нивната ќерка Лијана Касами која е државјанин на Република Италија, без спроведување во задолжителен државен карантин, под услов при влез на територија на Република Северна Македонија да приложат соодветна медицинска потврда со негативен резултат од PCR тест направен во последните 72 часа пред да влезат на територија на Република Северна Македонија.

По влегување на територија на Република Северна Македонија и за време на погребот овие лица да бидат под постојана полициска придружба, а по завршување на погребот да бидат упатени во домашна изолација.

15. Го разгледа и го одобри Барањето доставено од Абдул Незири, односно одобри влез на територија на Република Северна Македонија, без спроведување во задолжителен државен карантин, поради семејно обединување со неговото семејство од с.Опае Куманово, под услов лицето наведено во предметното Барање при влез на територија на Република Северна Македонија да приложи соодветна медицинска потврда со негативен резултат од PCR тест направен во последните 72 часа пред да влезе на територија на Република Северна Македонија, со цел негово упатување во 14 дневна домашна изолација.
16. Го разгледа и условно го одобри Барањето доставено од Сами Мусли, државјанин на Република Германија, односно одобри влез на територија на Република Северна Македонија, без спроведување во задолжителен државен карантин, доколку лицето наведено во предметното Барање при влез на територија на Република Северна Македонија приложи соодветна медицинска потврда со негативен резултат од PCR тест направен во





**Влада на Република Северна Македонија**

**- КАНЦЕЛАРИЈА НА ПРЕТСЕДАТЕЛОТ НА ВЛАДАТА -**

последните 72 часа пред да влезе на територија на Република Северна Македонија, со цел негово упатување во 14 дневна домашна изолација, како и да приложи соодветна медицинска документација за здравствената состојба на неговата мајка, заради потврдување и оценување на оправданоста на Барањето од страна на Министерството за здравство.

17. Го разгледа Барањето за дозвола за влез во Република Северна Македонија за странски државјанин, доставено од ПАРКЛЕНД ГРОУП ДООЕЛ Скопје и го одобри истото поради постоење економски интерес, односно одобри влез на територија на Република Северна Македонија, без спроведување во задолжителен државен карантин и без упатување во домашна изолација, под услов лицето наведено во предметното Барање (Панагиотис Колокатхис, државјанин на Република Грција) при влез на територија на Република Северна Македонија да приложи соодветна медицинска потврда со негативен резултат од PCR тест направен во последните 72 часа пред да влезе на територија на Република Северна Македонија, а задолжително при извршувањето на работата и работните активности и по завршувањето на истите да се придружува до протоколите од Министерството за здравство.
18. Го разгледа и не го одобри Барањето од Јован Стаменковиќ и Славица Нолевска за влез во Република Северна Македонија и ослободување од домашна изолација, односно одобри влез на територија на Република Северна Македонија, без спроведување во задолжителен државен карантин, под услов лицата наведени во предметното Барање при влез на територија на Република Северна Македонија да приложат соодветна медицинска потврда со негативен резултат од PCR тест направен во последните 72 часа пред да влезат на територија на Република Северна Македонија, со цел нивно упатување во 14 дневна домашна изолација.



Влада на Република Северна Македонија

- КАНЦЕЛАРИЈА НА ПРЕТСЕДАТЕЛОТ НА ВЛАДАТА -

19. Го разгледа и го одобри Барањето доставено од д-р.спец. Нагип Зумбери, директор на ЈЗУ Универзитетска клиника за токсикологија, под бр. 02-272/1 од 5.06.2020 година и го одобри истото поради постоење на државен интерес, односно одобри влез на територија на Република Северна Македонија, без спроведување во задолжителен државен карантин и без упатување во домашна изолација, а задолжително при извршувањето на работата и работните активности и по завршувањето на истите да се придружува до протоколите од Министерството за здравство.

По однос на точката 2 од Дневниот ред, немаше прашања, ниту предлози.

Горенаведените, заклучоци, препораки и констатации беа едногласно прифатени, без забелешки од членовите на Главниот координативен кризен штаб за обезбедување целосна координација во врска со спречување на внесување и ширење на Коронавирус COVID-19 и за задолженијата кои произлегуваат од истите веднаш да бидат информирани сите надлежни институции, со цел нивно итно операционализирање и реализирање.

Содржината на овој записник е од интерен карактер за органите на државната управа и другите државни институции и задолженијата кои произлегуваат од истиот се однесуваат исклучиво на примателот на задолжението.



**Влада на Република Северна Македонија**

- КАНЦЕЛАРИЈА НА ПРЕТСЕДАТЕЛОТ НА ВЛАДАТА -

На овој состанок одржан преку видео – конференциската врска преку употреба на интернет комуникација е воден записник.

**ПРЕТСЕДАТЕЛ НА ВЛАДАТА  
НА РЕПУБЛИКА СЕВЕРНА  
МАКЕДОНИЈА**

**Оливер Спасовски**

